

ماہنامہ "نقیب ختم نبوت" ملتان

جنون 2008ء

تبصرہ کتب

یاد رہے کہ تینوں اکتوبر قادیانیوں کو غیر مسلم اقلیت قرار دینے سے متعلق تھا اور اس کو حضرت مولانا محمد علی جالندھری نور اللہ مرقدہ نے مجلس احرار اسلام کے نمائندگی کرتے ہوئے 1952ء میں پیش فرمایا تھا۔ آں جناب نور اللہ مرقدہ کے گرامی و سخنخط بھی اس کتاب میں شامل ہیں۔ (تبصرہ: صحیح ہمدانی)

● سوانح حیات حضرت مولانا سید احمد شاہ صاحب بخاری مصنف: ملک عبدالقیوم اعوان

مرتب ڈلخس: مولانا صاحب جزاہ سید محمد قاسم شاہ بخاری

ضخامت: ۳۹۲ صفحات قیمت: درج نہیں ناشر: القاسم اکیڈمی، جامعہ ابو ہریرہ خالق آباد، نو شہرہ

زیر نظر کتاب مناظر اہل سنت حضرت مولانا سید احمد شاہ بخاری رحمۃ اللہ علیہ کے "سوائی حالات" کے تذکرے پر مشتمل ہے۔ حضرت مولانا ماضی قریب کے ایک عظیم الشان بزرگ تھے۔ دارالعلوم دیوبند سے حدیث پڑھی، سلوک میں اجازت اولیٰ پیر سواؤگ حضرت مولانا خواجہ غلام حسن سواؤگ سے سلسلہ عالیہ نقشبندیہ مجددیہ میں حاصل کی۔ ان کی وفات کے بعد حضرت مولانا احمد علی لاہوری قدس سرہ نے آپ کو سلسلہ عالیہ قادریہ راشدیہ میں مجاز فرمایا۔ آپ کا خاص میدان رہ روافض و ابطال تشقیع تھا۔ اللہ تعالیٰ نے اس مجاز پر آپ سے خوب کام لایا۔

شاہ صاحب علی اعتبار سے بھی بہت بلند مرتبہ پر فائز تھے۔ آپ کی تصنیفات "تحقیق ذکر" اور "ثانی اثنین" علمائے وقت سے خوب داد کے قابل ٹھہری تھیں۔ علمی رسوخ کے علی مراتب میں ایک درجہ ایسا بھی آتا ہے کہ جب انسان بعض جزویات میں جدا گانہ رائے اختیار کر لیتا ہے۔ یہ رائے گو جمہور سے مختلف ہی کیوں نہ ہو لیکن صاحب الرائے کے درجے میں کوئی تنقیص نہیں کرتی۔

حضرت شاہ صاحب کا معاملہ بھی بعض مسائل میں اسی نوعیت کا ہے۔ چنانچہ طلاق المکرہ (محور کی طلاق) رفع سبابہ تشهد میں انگلی اٹھانے کا مسئلہ اور مدارس میں تمیک کا مسئلہ۔ ایسے مسائل ہیں جس میں حضرت شاہ صاحب کی رائے جمہور و اکابر اہل علم کے مذہب کے خلاف ہے۔ لیکن ان سب تفرد ان آراء کو فاضل مرتب نے بھی جس عنوان کے تحت جمع کیا ہے، اس سے ظاہر یہی معلوم ہوتا ہے کہ وہ بھی ان آراء کو شاہ صاحب کا ذاتی مذہب ٹھہراتے ہیں۔ اہل سنت کا مذہب نہیں لیکن صفحہ ۲۳۳ پر زید بن معاویہ بن ابی سفیانؓ کے بارے میں شرح عقائد کی عبارت کو نقل کر کے جس موقف کو اختیار کیا گیا ہے وہ نہ صرف یہ کہ شاہ صاحب کا تفرد ہے بلکہ زمید برآں اس کا اہل سنت کا متفق علیہ مذہب تفردیہ برقار دینا اس سے بڑی غلطی ہے۔

یہ مذہب علامہ فتح الرحمنی کا ذاتی قول ہے۔ اس پر کتاب کے تمام شرح رہ کرتے آئے ہیں۔ خود کتاب کے ہواں وحوشی بھی اسی رد میں ملبوہ ہیں۔ ہمارے خیال میں اس مسئلہ کو بھی حضرت شاہ صاحب کا تفردیہ سمجھا جانا چاہیے۔

باتی کتاب کی طباعت کامیار متوضط ہی رکھا گیا ہے۔ خصوصاً کمپوزنگ میں فونٹ بڑا رکھنے کی وجہ سے صفحات میں ناخوشگوار اضافہ ہو گیا ہے۔ (تبصرہ: صحیح ہمدانی)

● سالنامہ "پیغام" لاہور مولانا محمد عظیم طارق شہید نبر

ضخامت: ۵۵۲ صفحات قیمت: ۳۶۰ روپے ملنے کا پتا: مکتبہ حسینیہ، مقابل جیب بینک شجاع آباد (ضلع ملتان)
ابو معاویہ مولانا محمد عظیم طارق شہید رحمۃ اللہ علیہ ایک بہادر انسان اور دلوں کو فتح کرنے والی شخصیت تھے۔

۱۹۶۰ء میں پنجاب وطنی ضلع ساہیوال کے نواحی گاؤں کے آرڈر، ۱۱۱، میں پیدا ہوئے۔ والد ماجد حاجی فتح محمد صاحب نے اپنے اس بیٹے کو دینی تعلیم کے لیے وقف کر دیا۔ مدرسہ کے ماحول میں علماء کی تقاریر سن کر خطابت کا ذوق پیدا ہوا اور وہ زمانہ طالب علمی میں ہی ایک اچھے مقرر کی حیثیت سے پہچانے جانے لگے۔ ۱۹۸۲ء میں مولانا حق نواز جھنگوی شہید رحمۃ اللہ علیہ کی جماعت ”سپاہ صحابہ“ سے منسلک ہوئے۔ سپاہ میں کیا آئے۔
”آبلہ پاوا دی پُر خار میں آئے“

صعوبتوں، مصائب، آزمائشوں اور امتحانات کا کافی بھرا راستہ تھا، جس پر چلنے کی انہوں نے قسم کھائی اور قسم نجھائی۔ ایک جھاکش، بے خوف، بے چین اور مضطرب انسان، جو عظمت و ناموس اصحاب و ازواج رسول علیہم الرضوان کے دفاع و تحفظ کے لیے بے قرار ہو کر شہر شہر بستی اور ہر موڑ پر کھڑے ہو کر مسلمانوں کو پکارتا، جھوڑتا اور بیدار کرتا ہا۔ مولانا حق نواز، مولانا ایثار القاسمی اور مولانا ضیاء الرحمن فاروقی رحیم اللہ کی شہادتوں کے بعد اس کے قدم اور زیادہ استقلال و استقامت کے ساتھ بڑھے۔ وہ جانتا تھا کہ:

یہ شہادت گہ الفت میں قدم رکھنا ہے
لوگ آسان سمجھتے ہیں مسلمان ہونا

مگر شہادت تو اُس کی آرزو تھی، اُس کی دعا تھی، اُس کی تمنا تھی سوپوری ہوئی اور ۲۰۰۳ء کو عظیم طارق بارگاہ الٰہی میں سرخ رو ہو گیا۔ وہ امی عائشہ صدیقیہ رضی اللہ عنہا کی عفت و عصمت اور عظمت پر جاں وار گیا۔ صحابہ کرام رضوان اللہ علیہم السلام جمعیں کے مقام و منصب کا تحفظ کرتا ہوا، مثالی جرأت و شجاعت کا مظاہرہ کرتا ہوا، اپنے پیشو و قافلہ خدام صحابہ کے شہیدوں کے مسکن جنت الفردوس میں ان کا ہم حلیس ہو گیا۔

۲۰۰۳ سال، عمر ہی کیا تھی، مگر حیاتِ جاوداں پا گیا۔ گھر، مسجد، بازار، جلسہ، جلوس، اسمبلی غرض ہر فرم پر انہوں نے صحابہ کرام کے مقام و منصب کے تحفظ کی جنگ لڑی۔ ایمان و یقین کی جنگ، ایک باوقار جنگ، آبرومندانہ جنگ اور مولانا عظیم طارق یہ جنگ جیت کر امر ہو گئے۔ ان کا قافلہ سخت جان، عظمتِ صحابہ کی مشعلیں روشن کیے اور ان کا یغیام ابوں پر سچائے روای دوال ہے۔

سالنامہ ”پیغام“ لاہور ایک کتابی سلسلہ ہے۔ ثناء اللہ سعد شجاع آبادی اس کے مدیر و مرتب اور مولانا عظیم طارق شہید سے بے پناہ محبت کرنے والے نوجوان ہیں۔ ”پیغام“ کی اس خصوصی اشاعت کو انہوں نے آٹھ ابواب میں تقسیم کیا ہے۔ علماء، صوفیا، دانشور، صحافی، شعراء، وکلا، سیاست دان، پارلیمنٹریز اور زندگی کے مختلف شعبوں سے تعلق رکھنے والی شخصیات نے مولانا محمد عظیم طارق شہید رحمۃ اللہ علیہ کو ان کی ملی و دینی خدمات پر انہیں جو خراج تحسین پیش کیا، ثناء اللہ سعد نے وہ سب جمع و مرتب کر دیا۔ نیز مولانا شہید کی اپنی تحریریں اور انٹرویوز اس پر منسٹریں ہیں۔ ایک خوبصورت انسان پر ایک خوب صورت کتاب۔ (تبصرہ: کفیل بخاری)